

ກຸ-2  
ເລກທີ 0711/15

ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງການເງິນ  
ກົມສ່ວຍສາອາກອນ

1116  
ເລກທີ ...../ກງ.ກສອ  
ນະຄອນຫລວງວຽງຈັນ, ວັນທີ...06 JAN 2015

### ສະໂນດ ນຳສົ່ງເອກະສານ

- ເຖິງ :
- ກົມອຸດສາຫະກຳ ແລະ ຫັດຖະກຳ, ກະຊວງ ອຸດສາຫະກຳ ແລະ ການຄ້າ;
  - ກົມການນຳເຂົ້າ ແລະ ສົ່ງອອກ, ກະຊວງອຸດສາຫະກຳ ແລະ ການຄ້າ;
  - ກົມຂົນສົ່ງ, ກະຊວງໂຍທາທິການ ແລະ ຂົນສົ່ງ; ✓
  - ກົມສົ່ງເສີມການລົງທຶນ, ກະຊວງແຜນການ ແລະ ການລົງທຶນ; ✓
  - ກົມພາສີ, ກະຊວງການເງິນ.

ກົມສ່ວຍສາອາກອນ, ກະຊວງການເງິນ ໄດ້ນຳສົ່ງເອກະສານ ການຕົກລົງຂອງຂັ້ນເທິງ ກ່ຽວກັບການ ໃຫ້ນະໂຍບາຍ ດ້ານພາສີ-ອາກອນ ສຳລັບລົດຍີ່ຫໍ້ ແດຮັນ (DEAHAN) ທີ່ຜະລິດ ແລະ ປະກອບ ຢູ່ໂຮງງານ ປະກອບລົດ ຂອງບໍລິສັດ ໂຄລາວ ທີ່ແຂວງສະຫວັນນະເຂດ, ຄືດັ່ງນີ້:

ລ/ດ	ເນື້ອໃນລາຍການ	ໝາຍເຫດ
01	ແຈ້ງການ ຂອງຫ້ອງວ່າການລັດຖະບານ ສະບັບເລກທີ 1717/ຫລບ.ກສສ, ລົງວັນທີ 28/11/2014 ເລື່ອງ ການ ສະເໜີຂໍນະໂຍບາຍ ດ້ານພາສີ-ອາກອນ ສຳລັບລົດຍີ່ຫໍ້ DEAHAN ທີ່ຜະລິດ ແລະ ປະກອບ ຢູ່ໂຮງງານປະກອບລົດ ຂອງບໍລິສັດ ໂຄລາວ ທີ່ແຂວງສະຫວັນນະເຂດ.	ເພື່ອຊາບ ແລະ ຈັດຕັ້ງປະຕິບັດ.
02	ຂໍ້ຕົກລົງ ຂອງລັດຖະມົນຕີວ່າການກະຊວງການເງິນ ສະບັບ ເລກທີ 4239/ກງ, ລົງວັນທີ 26 ທັນວາ 2014 ວ່າດ້ວຍ ນະໂຍບາຍທາງດ້ານສ່ວຍສາອາກອນ ໃຫ້ແກ່ໂຮງງານຜະລິດ ແລະ ປະກອບລົດ ຍີ່ຫໍ້ ແດຮັນ (DEAHAN) ທີ່ແຂວງ ສະຫວັນນະເຂດ.	
ລວມ : 02 ສະບັບ		

ຫົວໜ້າກົມສ່ວຍສາອາກອນ





ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ຫ້ອງວ່າການລັດຖະບານ

ເລກທີ 1717 /ຫລ.ກສສ

ນະຄອນຫຼວງວຽງຈັນ, ວັນທີ 28-4-2014

ແຈ້ງການ

ຮຽນ: ທ່ານ ລັດຖະມົນຕີວ່າການ ກະຊວງການເງິນ.

ເລື່ອງ: ການສະເໜີຂໍນະໂຍບາຍດ້ານພາສີ-ອາກອນ ສຳລັບລົດຍີ່ຫໍ້ DAEHAN ທີ່ຜະລິດ ແລະ ປະກອບຢູ່ໂຮງງານປະກອບລົດຂອງບໍລິສັດ ໂຄລາວ ທີ່ແຂວງສະຫວັນນະເຂດ.


- ອີງຕາມເອກະສານລາຍງານສະບັບເລກທີ 3159/ກງ, ລົງວັນທີ 25 ກັນຍາ 2014 ຂອງກະຊວງການເງິນ.

- ອີງຕາມການຕົກລົງ ແລະ ຊີ້ນຳຂອງ ທ່ານ ນາຍົກລັດຖະມົນຕີ ແລະ ທ່ານ ຮອງນາຍົກລັດຖະມົນຕີ, ຜູ້ຊີ້ນຳຂົງເຂດເສດຖະກິດມະຫາພາກ ແລະ ບໍລິການ ຄັ້ງວັນທີ 24 ພະຈິກ 2014.

ຫ້ອງວ່າການລັດຖະບານ ຂໍຖືເປັນກຽດແຈ້ງການຕົກລົງ ແລະ ຊີ້ນຳຂອງທ່ານ ນາຍົກລັດຖະມົນຕີ ແລະ ທ່ານ ຮອງນາຍົກລັດຖະມົນຕີ, ຜູ້ຊີ້ນຳຂົງເຂດເສດຖະກິດມະຫາພາກ ແລະ ບໍລິການ ມາຍັງທ່ານຊາບ ດັ່ງນີ້:  
“ ເຫັນດີອະນຸຍາດໃຫ້ຍົກເວັ້ນຄ່າພາສີນຳເຂົ້າຊັ້ນສ່ວນລົດທີ່ນຳເຂົ້າມາຜະລິດ ແລະ ປະກອບ ພ້ອມຍົກເວັ້ນອາກອນຊົມໃຊ້ທີ່ຂາຍຢູ່ພາຍໃນປະເທດເປັນເວລາ 3 ປີ, ແຕ່ຕ້ອງເອົາໃຈໃສ່ຕິດຕາມກວດກາຢ່າງເຄັ່ງຄັດ ແລະ ເຂັ້ມງວດປະຕິບັດຕາມສັນຍາ. ຈາກນັ້ນ ຈຶ່ງກວດກາ ແລະ ປະເມີນຜົນຕື່ມ ແລະ ດັດແກ້ໃຫ້ສອດຄ່ອງ. ”

ດັ່ງນັ້ນ, ຈຶ່ງແຈ້ງມາຍັງທ່ານ ເພື່ອຊາບ ແລະ ປະຕິບັດຕາມເນື້ອໃນຈິດໃຈຊີ້ນຳຂອງຂັ້ນເທິງດ້ວຍ.

ລັດຖະມົນຕີ ຫ້ອງວ່າການລັດຖະບານ



ບ່ອນນຳສົ່ງ :

- |  |          |
|--|----------|
| - ນາຍົກ-ຮອງນາຍົກລັດຖະມົນຕີ               | 05 ສະບັບ |
| - ຫ້ອງວ່າການສູນກາງພັກ                    | 01 ສະບັບ |
| - ກະຊວງໂຍທາທິການ ແລະ ຂົນສົ່ງ             | 01 ສະບັບ |
| - ກະຊວງແຜນການ ແລະ ການລົງທຶນ              | 01 ສະບັບ |
| - ກະຊວງອຸດສາຫະກຳ ແລະ ການຄ້າ              | 01 ສະບັບ |
| - ກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ | 01 ສະບັບ |
| - ແຂວງສະຫວັນນະເຂດ                        | 01 ສະບັບ |

ສອນໄຊ ສິມບັນດອນ





ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງການເງິນ

4239 - - -

ເລກທີ ...../ກງ

ນະຄອນຫລວງວຽງຈັນ, ວັນທີ....2.6..DEC 2014

**ຂໍ້ຕົກລົງ**

**ຂອງລັດຖະມົນຕີວ່າການກະຊວງການເງິນ**

**ວ່າດ້ວຍ ນະໂຍບາຍທາງດ້ານສ່ວຍສາອາກອນ ໃຫ້ແກ່ໂຮງງານຜະລິດ ແລະ ປະກອບລົດ  
ຍີ່ຫໍ້ ແດຮັນ (DAEHAN) ທີ່ແຂວງສະຫວັນນະເຂດ**


- ອີງຕາມ ກົດໝາຍວ່າດ້ວຍສ່ວຍສາອາກອນ ສະບັບເລກທີ 05/ສພຊ, ລົງວັນທີ 20 ທັນວາ 2011;
- ອີງຕາມ ກົດໝາຍວ່າດ້ວຍອາກອນມູນຄ່າເພີ່ມ ສະບັບເລກທີ 04/ສພຊ, ລົງວັນທີ 26 ທັນວາ 2006;
- ອີງຕາມ ແຈ້ງການຂອງຫ້ອງວ່າການລັດຖະບານ ສະບັບເລກທີ 1717/ຫລບ.ກສສ, ລົງວັນທີ 28 ພະຈິກ 2014;
- ອີງຕາມ ໃບສະເໜີຂອງບໍລິສັດ ໂອໂຕເວີລດ ( ໂຄລາວ ດິວິລິບພິງ ) ຈຳກັດ ສະບັບເລກທີ 044/ຄລ, ລົງວັນທີ 09 ທັນວາ 2014;
- ອີງຕາມໃບສະເໜີຂອງກົມສ່ວຍສາອາກອນ ສະບັບເລກທີ 0918/ກງ,ກສອ, ລົງວັນທີ 15 ທັນວາ 2014.

**ລັດຖະມົນຕີວ່າການກະຊວງການເງິນ ຕົກລົງ :**

ມາດຕາ 1. ເຫັນດີອະນຸຍາດໃຫ້ຍົກເວັ້ນອາກອນຊົມໃຊ້ ສຳລັບການນຳເຂົ້າສິນສ່ວນປະກອບ ແລະ ການຈຳໜ່າຍລົດຍີ່ຫໍ້ ແດຮັນ ( DAEHAN ) ຂາຍທີ່ຢູ່ພາຍໃນປະເທດ ເປັນເວລາ 3 ປີ ຕາມແຈ້ງການຂອງຫ້ອງວ່າການລັດຖະບານ ສະບັບເລກທີ 1717/ຫລບ.ກສສ, ລົງວັນທີ 28 ພະຈິກ 2014 ແລະ ໃຫ້ເລີ່ມຈັດຕັ້ງປະຕິບັດ ແຕ່ວັນທີ 01 ມັງກອນ 2015 ຮອດວັນທີ 31 ທັນວາ 2017 ເພື່ອໃຫ້ສອດຄ່ອງກັບປົກກະຕິ ບັນຊີ.


ມາດຕາ 2. ການນຳເຂົ້າວັດຖຸດິບ ທີ່ເປັນສິນສ່ວນປະກອບລົດ ຍີ່ຫໍ້ ແດຮັນ ( DAEHAN ) ເພື່ອມາຮັບໃຊ້ໂຮງງານຜະລິດ ຫລື ປະກອບ, ໃຫ້ງົດເກັບອາກອນມູນຄ່າເພີ່ມໃນເວລານຳເຂົ້າ ເມື່ອເວລາຜະລິດ ຫລື ປະກອບສຳເລັດ ແລະ ໄດ້ຈຳໜ່າຍອອກຈາກໂຮງງານ ຈຶ່ງແຈ້ງເສຍຢູ່ພາຍໃນ ເປັນແຕ່ລະເດືອນ, ແຕ່ໂຮງງານຕ້ອງສ້າງແຜນການ ຄວາມຕ້ອງການນຳເຂົ້າສິນສ່ວນປະກອບປະຈຳປີ ທີ່ໄດ້ຮັບອະນຸຍາດຈາກຂະແໜງການທີ່ກ່ຽວຂ້ອງ ແລະ ໄດ້ຮັບການອະນຸມັດ ຈາກກະຊວງການເງິນ.

ມາດຕາ 3. ເຫັນດີອະນຸຍາດ ໃຫ້ເອົາອາກອນຊົມໃຊ້ ທີ່ບໍລິສັດໄດ້ມອບແລ້ວ ໃນສົກງົບປະມານປີ 2013-14 ເປັນເງິນຈຳນວນ 2,414,022,270 ກີບ ໄປຫັກລົບກັບອາກອນມູນຄ່າເພີ່ມ ທີ່ເກັບໄດ້ໃນເວລາ ຂາຍລົດແຕ່ລະເດືອນ, ເມື່ອຄົບຕາມຈຳນວນແລ້ວ ໃຫ້ມອບອາກອນມູນຄ່າເພີ່ມເຂົ້າງົບປະມານ ປົກກະຕິ ຕາມລະບຽບກົດໝາຍໄດ້ກຳນົດໄວ້.

ມາດຕາ 4. ມອບໃຫ້ກົມພາສີ, ກົມສ່ວຍສາອາກອນ, ບໍລິສັດ ໂອໂຕເວີລດ (ໂຄລາວ ດິວິລິບພິງ) ຈຳກັດ ຫລື ໂຮງງານປະກອບລົດ ແດຮັນ ( DAEHAN ) ແຂວງສະຫວັນນະເຂດ ແລະ ທຸກພາກສ່ວນ ທີ່ ກ່ຽວຂ້ອງ ຈົ່ງຮັບຮູ້ ແລະ ຈັດຕັ້ງປະຕິບັດຕາມຂໍ້ຕົກລົງສະບັບນີ້ ຢ່າງເຂັ້ມງວດ. 

ມາດຕາ 5. ຂໍ້ຕົກລົງສະບັບນີ້ ມີຜົນສັກສິດ ນັບແຕ່ມີລົງລາຍເຊັນ ເປັນຕົ້ນໄປ.

ລັດຖະມົນຕີວ່າການກະຊວງການເງິນ



ດຣ. ລຽນ ທິແກ້ວ